



ຕະຫຼາດຫຼັກຊັບລາວສ້າງຂະບວນການ ເພື່ອຂໍ້ນັບຮັບຕ້ອນວັນຊາດ ທີ 2 ທັນວາ



ໃນຕອນບ່າຍຂອງວັນທີ 1 ທັນວາ 2021 ນີ້ ຕະຫຼາດຫຼັກຊັບລາວ ໄດ້ສ້າງຂະບວນການບໍລິຈາກເລືອດ ເພື່ອຂໍ້ນັບຮັບຕ້ອນວັນຊາດ ທີ 2 ທັນວາ (02/12/1975 - 02/12/2021) ຢູ່ທີ່ຕຶກຕະຫຼາດຫຼັກຊັບລາວ, ນະຄອນຫຼວງວຽງຈັນ ເຊິ່ງມີຜູ້ເຂົ້າຮ່ວມໃຫ້ບໍລິຈາກເລືອດທັງໝົດ 14 ທ່ານ.

ການສ້າງຂະບວນການບໍລິຈາກເລືອດໃນເທື່ອນີ້ ນໍາໂດຍ ທ່ານ ນ ສາຍສະໝອນ ຈັນທະຈັກ ຜູ້ອໍານວຍການໃຫຍ່ຕະຫຼາດຫຼັກຊັບລາວ ພ້ອມດ້ວຍຄະນະຜູ້ບໍລິຫານ ໂດຍມີຈຸດປະສົງເພື່ອສ້າງຂະບວນການຂໍ້ນັບຮັບຕ້ອນວັນຊາດ ທີ 2 ທັນວາ ຄົບຮອບ 46 ປີ ແລະ ອີກດ້ານໜຶ່ງກໍເພື່ອເປັນການປະກອບສ່ວນ ຫຼຸດຜ່ອນການຂາດແຄນເລືອດຂອງສະພາກາແດງລາວ ໃນການສະໜອງເລືອດໃຫ້ແກ່ຄົນເຈັບທີ່ຂາດເລືອດ ແລະ ມີຄວາມຕ້ອງການເລືອດຢ່າງຮີບດ່ວນ ເຊິ່ງເປັນການປະກອບສ່ວນຊ່ວຍເຫຼືອສັງຄົມໃນອີກທາງໜຶ່ງ.



ພາບ: ຕາລຊລ, ຂ່າວ: ສົມອິກ ເຄນຄໍາແພງ